



CONSULATE GENERAL OF THE UNITED STATES OF AMERICA
HYDERABAD, INDIA

پریس ریلیز

امریکی قونصل خانہ کی جانب سے
امریکی کمیونٹی کالجوں میں ایک سالہ اسکالرشپ کا اعلان

حیدرآباد 24 ستمبر 2010: امریکی قونصلیٹ جنرل کو کمیونٹی کالج انیشی ایٹو پروگرام کے لئے اہل امیدواروں سے درخواستیں مطلوب ہیں۔ اس پروگرام کے لئے محکمہ خارجہ کے تعلیمی و ثقافتی امور کے بیورو کی جانب سے فنڈ فراہم کرایا جاتا ہے۔

یہ ایک سالہ پروگرام آندھرا پردیش کے ان نوجوانوں کو جن کا یونیورسٹی تعلیم کا بیک گراؤ نہیں ہے، موقع فراہم کرتا ہے کہ وہ اپنی پیشہ ورانہ صلاحیتوں کو فروغ دینے کے لئے امریکہ کے ایک کمیونٹی کالج میں تعلیم حاصل کریں۔

یہ دوسرا سال ہے جب امریکی قونصلیٹ جنرل حیدرآباد نے درخواستیں طلب کی ہیں۔ گزشتہ سال آندھرا پردیش سے سات امیدوار منتخب کئے گئے تھے جو ابھی امریکہ میں زیر تعلیم ہیں۔

امریکی حکومت منتخب امیدواروں کو امریکہ آمد و رفت کا ہوائی کرایہ، ٹیوشن فیس، صحت دیکھ ریکھ کی سہولت اور ثقافتی اضافہ سے متعلق سرگرمیوں کیلئے رقم فراہم کرتی ہے۔ اس پروگرام میں درخواست دینے کے لئے امیدواروں کا سیکنڈری اسکول پاس ہونا اور جس شعبہ میں وہ اپلائی کر رہے ہیں اس میں دو سال کام کرنے کا تجربہ ہونا لازمی ہے۔ انگریزی زبان میں بھی ان کی مہارت ہونی چاہئے جو امریکہ میں دو ماہ کے انگریزی زبان کی عملی تعلیم کے بعد اکیڈمک کورس میں داخلہ کے لئے ایک بنیاد فراہم کرے گی۔

اقتصادی طور پر کمزور امیدواروں کو ترجیح دی جائے گی۔ ماسٹر ڈگری کے حامل امیدوار اس پروگرام میں اپلائی کرنے کے اہل نہیں ہیں۔ پروگرام کے لئے مخصوص شعبوں میں زراعت، اپلائڈ انجینئرنگ، بزنس مینجمنٹ اینڈ ایڈمنسٹریشن، صحت سے متعلق شعبے بشمول نرسنگ، اطلاعاتی ٹکنالوجی، میڈیا اور ٹورزم و ہوٹل مینجمنٹ کے شعبے شامل ہیں۔

درخواستیں <http://hyderabad.usconsulate.gov/ccip.html> سے ڈاؤن لوڈ کی جاسکتی ہیں۔ خواہشمند امیدواروں کو مشورہ دیا جاتا ہے کہ وہ اپنی درخواستیں مکمل کر کے پبلک افیئرس سیکشن، امریکی قونصلیٹ جنرل حیدرآباد میں 22 اکتوبر 2010 تک جمع کرا دیں۔ پروگرام کے بارے میں مزید معلومات کے لئے شعبہ امور عامہ کو HyderabadPA@state.gov پر ای میل کریں۔

Public Diplomacy - Media Office

Paigah Palace 1-8-323, Chiran Fort Lane

Begumpet, Secunderabad 500 003

<http://hyderabad.usconsulate.gov>